

---

Devaih Kritam 08 Durga Stotram

——  
ದೇವೈಃ ಕೃತಂ ಲ ದುರ್ಗಾಸ್ತೋತ್ರಂ ೨೧

——  
Document Information



---

Text title : Devaih Kritam 08 Durga Stotram

File name : devaiHkRRitaM08durgAstotram21.itx

Category : devii, devI, lakShmInArAyaNIyasaMhitA, stotra

Location : doc\_devii

Proofread by : PSA Easwaran

Description/comments : lakShmInArAyaNIyasaMhitA | khaNDa 1 | adhyAya 180/3-22||

Latest update : December 25, 2025

Send corrections to : sanskrit at cheerful dot c om

---

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

**Please help to maintain respect for volunteer spirit.**

---

Please note that proofreading is done using Devanagari version and other language/scripts are generated using **sanscript**.

---

December 25, 2025

*sanskritdocuments.org*

---



ದೇವ್ಯೈಃ ಕೃತಂ ಲ ದುರ್ಗಾಸ್ತೋತ್ರಂ ೨೧



ದೇವಾಃ ಕೈಲಾಸಮಾಸಾದ್ಯ ಸುಸ್ಥಾನೇ ಪ್ರಣಿಪದ್ಯ ಚ .  
ಸಸ್ಮರುಶ್ಚ ಪ್ರಣೇಮುಶ್ಚ ತುಷ್ಟುವುಶ್ಚ ತದಾ ಸತೀಂ .. ೩..  
ದೇವ್ಯುಭೇ ಓಮಿತಿ ತ್ವಂ ವೈ ಗಾಯತ್ರೀ ಪರಮೇಶ್ವರೀ .  
ಪೂಜಿತಾ ಬ್ರಹ್ಮಮುನಿಭಿರೂರ್ಜಿತಾ ರಾಜಭಿರ್ನೃಪೈಃ .. ೪..  
ತ್ವಂ ಭೂರಿತಿವಿಡ್ಧಿಃ ಪೃಥ್ವೀ ಶೂದ್ರೈಃ ಶಿವೇತಿ ಪೂಜಿತಾ .  
ಕ್ಷಾಂತಿರ್ಮುನೀನಾಮಕ್ಷೋಭ್ಯಾ ದಯಾ ನಿಯಮಿನಾಮಪಿ .. ೫..  
ತ್ವಂ ಮಹೋಪಾಯಸಂದೋಹಾ ನೀರ್ತಿನಯವಿಸರ್ಪಿಣಾಂ .  
ಪರಿಚಿತಿಸ್ತ್ವ ಮರ್ಥಾನಾಂ ತ್ವಮೀಹಾ ಪ್ರಾಣಿಹೃಚ್ಛಯಾ .. ೬..  
ತ್ವಂ ಮುಕ್ತಿಃ ಸರ್ವಭೂತಾನಾಂ ತ್ವಂ ಮತಿಃ ಸರ್ವದೇಹಿನಾಂ .  
ಈತಿಸ್ತ್ವಂ ರಕ್ತಚಿತ್ತಾನಾಂ ಪ್ರೀತಿಸ್ತ್ವಂ ಹೃದಿ ದೇಹಿನಾಂ .. ೭..  
ತ್ವಂ ಕೀರ್ತಿಃ ಸತ್ಯಭೂತಾನಾಂ ತ್ವಂ ಶಾಂತಿರ್ದುಷ್ಟಕರ್ಮಣಾಂ .  
ತ್ವಂ ಭ್ರಾಂತಿಃ ಸರ್ವಭೂತಾನಾಂ ತ್ವಂ ಗತಿಃ ಕೃತುಯಾಜಿನಾಂ .. ೮..  
ತ್ವಂ ಸಮುದ್ರಮಹಾವೇಲಾ ತ್ವಂ ಚ ಲೀಲಾ ವಿಲಾಸಿನಾಂ .  
ಸಂಭೂತಿಸ್ತ್ವಂ ಪದಾರ್ಥಾನಾಂ ಸ್ಥಿತಿಸ್ತ್ವಂ ಲೋಕಪಾಲಿನಾಂ .. ೯..  
ತ್ವಂ ಕಾಲರಾತ್ರಿನಿಃಶೇಷಭುವನಾವಲಿವಾಸಿನೀ .  
ಪ್ರಿಯಕಂಠಗ್ರಹಾನಂದದಾಯಿನೀ ತ್ವಂ ವಿಭಾವರೀ .. ೧೦..  
ರಕ್ಷಿಕಾ ತ್ವಮನಾಥಾನಾಂ ದರ್ಶನಂ ದೇಹಿ ಚಾಂಬಿಕೇ .  
ಅನೇಕೈರ್ವಿವಿಧೈರ್ಲೋಕೇ ರೂಪೈರ್ದೇವಿ ತ್ವಮರ್ಚಿತಾ .. ೧೧..  
ಸದಾ ಶಿವಪ್ರಿಯೇ ದುರ್ಗೇ ತ್ವಾಂ ನಮಾಮೋ ಮಹೇಶ್ವರಿ .  
ಶ್ರೀಶಕ್ತಿಂ ಪಾವನೀಂ ಪುಷ್ಟಿಂ ಮಹದವ್ಯಕ್ತರೂಪಿಣೀಂ .. ೧೨..  
ವಯಂ ನಮಾಮಹೇ ಭಕ್ತ್ಯಾ ಶುದ್ಧಾಂ ಬ್ರಹ್ಮಪರಾಯಣಾಂ .  
ಅಂತರ್ವಿದ್ಯಾಸುವಿದ್ಯಾಭ್ಯಾಂ ಸುಪ್ರೀತಾಂ ತ್ವಾಂ ನಮಾಮಹೇ .. ೧೩..  
ತ್ವಂ ದೀಧಿತಿಃ ಸೂರ್ಯಗತಾ ಕೌಮುದೀ ಚಂದ್ರಸಂಗತಾ .  
ಆಪ್ಪಾಯಯಸಿ ಬ್ರಹ್ಮಾದಿತೃಣಾಂತಂ ತ್ವಾಂ ನಮಾಮಹೇ .. ೧೪..  
ಗಾಯತ್ರೀ ತ್ವಂ ವೇದಮಾತಾ ತ್ವಂ ಸಾವಿತ್ರೀ ಸರಸ್ವತೀ .  
ತ್ವಂ ವಾರ್ತಾ ಸರ್ವಜಗತಾಂ ತ್ವಂ ತ್ರಯೀ ಧರ್ಮರೂಪಿಣೀ .. ೧೫..

ತ್ವಂ ನಿದ್ರಾ ಸರ್ವಭೂತೇಷು ಕ್ಷುಧಾ ತೃಪ್ತಿಸ್ತ್ವ ಮೇವ ಹ .  
ತ್ವಂ ಲಕ್ಷ್ಮೀಃ ಪುಣ್ಯಕರ್ತೃಣಾಮಲಕ್ಷ್ಮೀಃ ಪಾಪಿನಾಂ ತಥಾ .. ೧೬..  
ತ್ವಂ ಶಾಂತಿಃ ಸರ್ವಜಗತಾಂ ತ್ವಂ ಧಾತ್ರೀ ಪ್ರಾಣಪೋಷಿಣೀ .  
ಗೀತಿಸ್ತ್ವಂ ಸಾಮವೇದಸ್ಯ ಗ್ರಂಥಿಸ್ತ್ವಂ ಯಜುಷಾಂ ಹುತಿಃ .. ೧೭..  
ಋಗ್ವೇದಸ್ಯ ತಥಾ ಮಾತ್ರಾಽಥರ್ವಣಸ್ಯ ಪರಾ ಗತಿಃ .  
ಸಮಸ್ತಗೀರ್ವಾಣಶಕ್ತಿದುಃಖನಿಸ್ತಾರಕಾರಿಣೀ .. ೧೮..  
ಶಿವೇ ರುದ್ರಾಣಿ ಸನ್ನಿದ್ರೇ ಚಂಡೇ ಕಾತ್ಯಾಯನಿ ಸತಿ .  
ಕೌಶಿಕಿ ಚಂಡಿಕೇ ಕಾಲಿ ನಾರಾಯಣಿ ನಮೋಽಸ್ತು ತೇ .. ೧೯..  
ತಪಃಪ್ರಿಯೇ ಸದಾದೃಶ್ಯೇ ಪಾರ್ವತಿ ತೇ ನಮೋನಮಃ .  
ಪ್ರಸನ್ನಾ ಭವ ದೇವೇಶಿ ದರ್ಶನಂ ದೇಹಿ ಸುವ್ರತೇ .. ೨೦..  
ಮೇನಾಯಾಂ ಲಭ ಪುತ್ರೀತ್ವಂ ಮಹಾದೇವಿ ನಮೋಽಸ್ತು ತೇ .  
ಇತ್ಥಂ ದೇವೈಃ ಸ್ತುತಾ ದೇವೀ ದುರ್ಗಾ ದುರ್ಗತಿನಾಶಿನೀ .. ೨೧..  
ಆವಿರ್ಬಭೂವ ದೇವಾನಾಂ ಪುರತೋ ಜಗದಂಬಿಕಾ .  
ಬಭೂವಾಽಽನಂದಸಂದೋಹಃ ಸರ್ವೇಷಾಂ ತ್ರಿದಿವೌಕಸಾಂ .. ೨೨..  
ಇತಿ ಶ್ರೀಲಕ್ಷ್ಮೀನಾರಾಯಣೀಯಸಂಹಿತಾಯಾಂ ಪ್ರಥಮೇ ಕೃತಯುಗಸಂತಾನೇ  
೧೮೦-ಅಧ್ಯಾಯಾಂತರ್ಗತಂ  
ದೇವೈಃ ಕೃತಂ ದುರ್ಗಾಸ್ತೋತ್ರಂ ಸಂಪೂರ್ಣಂ .  
ಲಕ್ಷ್ಮೀನಾರಾಯಣೀಯಸಂಹಿತಾ . ಖಂಡ ೧. ಅಧ್ಯಾಯ ೧೮೦/೩-೨೨..

lakShmInArAyaNIyasaMhitA . khaNDa 1. adhyAya 180/3-22..

Proofread by PSA Easwaran

Devaih Kritam 08 Durga Stotram

pdf was typeset on December 25, 2025

Please send corrections to [sanskrit@cheerful.com](mailto:sanskrit@cheerful.com)

